

# امیر المؤمنین فی الحدیث

## امام بخاری رحمہ اللہ کے اساتذہ

تحریر: عبدالرشید عربی، سوہندرہ

امام محمد بن اسماعیل بخاریؓ کے اساتذہ و شیوخ کی تعداد بہت زیادہ ہے۔ حافظ ابن حجرؓ نے مقدمہ فتح الباری میں لکھا ہے کہ امام صاحبؐ نے (۱۰۸۰) اساتذہ سے استفادہ کیا اور یہ سب اساتذہ محدث تھے۔ امام صاحب کا سن ولادت ۱۹۳ھ اور سن وفات ۲۵۶ھ ہے۔ ذیل میں آپ کے ۲۵ مشہور اساتذہ کا مختصر تعارف پیش خدمت ہے۔

۱۔ عبد اللہ بن محمد مندی رحمہ اللہ: ان کی کنیت ابو جعفر تھی۔ بخارا کے رہنے والے تھے، بڑے پایہ کے حافظ حدیث تھے۔ مند احادیث سے واپسی کی بنا پر ”مندی“ کے لقب سے مشہور ہوئے، ان کے اساتذہ میں فضیل بن عیاض کا نام بھی آتا ہے۔ ارباب سیر نے ان کے ثقہ و ثابت ہونے کی توثیق کی ہے۔ امام حاکم فرماتے ہیں: ”یا پہنچانے میں ماوراء النہر کے علاقہ بلد نزارع میں حدیث کے امام تھے اور امام بخاری کے استاد تھے۔“ ذی قعده سن ۲۲۹ھ میں رحلت فرمائی۔

۲۔ خالد بن مخلد کوفی رحمہ اللہ: ان کی کنیت ابوالمیثم تھی۔ کوفہ کے رہنے والے تھے۔ نامور حافظ محدث تھے۔ ان کے تلامذہ میں ائمہ صحاح ستہ میں امام ابو داؤدؓ کے سواباقی پانچوں ائمہ صحاح (بخاری، مسلم، ترمذی، نسائی، ابن ماجہ) ان سے بالواسطہ روایت کرتے ہیں۔ یہ صدوق ہیں، غریب اور منکر روایتیں بیان کرتے تھے، تاہم ابن معین فرماتے ہیں کہ ان میں کوئی عیوب نہیں ہے۔ سن ۲۱۳ھ میں وفات پائی۔

۳۔ مکی بن ابراہیم رحمہ اللہ: ان کی کنیت ابوالسکن تھی۔ سن ۱۲۶ھ میں پیدا ہوئے۔ علمی اعتبار سے وہ اکابر اتباع تابعین میں شمار کئے جاتے تھے، حافظ ذہبی ان کو الحافظ الامام اور شیخ خراسان کہتے ہیں۔ ان کے ثقہ و ثابت

ہونے کی سب سے بڑی دلیل یہ ہے کہ امام بخاری نے اپنی جامع صحیح بخاری میں ان کی متعدد روایات کی تخریج کی ہے۔ علمائے اسلام نے ان کے حفظ و ضبط اور عدالت و ثقہت کا اعتراف کیا ہے۔ ابن سعد فرماتے ہیں: (کان ثقة و كان ثبت في الحديث) علم کے ساتھ عمل میں بھی ان کو نمایاں مقام تھا۔ سن ۲۱۵ھ میں رحلت فرمائی۔

۳۔ قبیصہ بن عقبہ رحمہ اللہ: ان کی کنیت ابو عاصی۔ کوفہ کے رہنے والے تھے۔ ان کی ولادت سن ۱۳۸ھ یا سن ۱۴۰ھ میں ہوئی۔ علمی کمالات کے اعتبار سے ممتاز اتباع تابعین کی جماعت میں داخل تھے۔ علمائے اسلام نے لکھا ہے کہ: ”امام قبیصہ بن عقبہ زہد و درع، حفظ و ضبط، عدالت و ثقہت، امانت و دیانت، ریاضت و عبادت اور اس کے ساتھ ذکاوت و فضانت جیسے تمام اوصاف سے متصف تھے۔ حدیث میں ان کو خاص امتیاز حاصل تھا۔“

امام احمد فرماتے تھے کہ: ”کون سا عالم ہے کہ جو قبیصہ کے پاس نہیں ہے۔“ حافظ ذہبی نے الحافظ الشقة المكثر اور ابن عمار حنبلی نے العابد الشقة أحد الحفاظ الکار کران کے علم و فضل کا اعتراف کیا ہے۔ امام بخاری اور امام ابو زرعة جیسے اعیان حفاظت حدیث ان کے تلامذہ میں شامل ہیں۔ سن ۲۱۵ھ میں کوفہ میں وفات پائی۔

۵۔ عبد الأعلى بن مسہر رحمہ اللہ: ان کی کنیت ابو مسہر اور لقب ابن ابی دارمه تھا۔ سن ۱۴۰ھ میں دمشق میں پیدا ہوئے، ان کا شمار اپنے زمانے کے منتخب علماء میں تھا۔ تمام علوم و فنون میں جامع الکمالات تھے۔ ارباب سیر نے ان کے صاحب کمال ہونے کا اعتراف کیا ہے۔ علماء ابن اثیر فرماتے ہیں: (کان أعلم الناس بالمعاذی و أيام الناس) ”وہ مغاڑی اور تاریخ کے بہت بڑے علم تھے۔“

حافظ ذہبی نے ان کو ”شیخ اهل الشام و عالمہم“ اور ابن عمار حنبلی نے ان کو ”عالم اهل الشام“ کے لفاظ سے یاد کیا ہے۔ ان کے ثقہ و ثابت ہونے پر بھی انہی حدیث اور تذکرہ نگاروں کا اتفاق ہے۔ حافظ ابن حجر نے تہذیب التہذیب میں متعدد ائمہ حدیث کے اقوال نقل کئے ہیں۔

فتیۃ خلق قرآن کی آزمائش سے بھی دوچار ہوئے اور اس میں ثابت قدم رہے۔ حافظ ابن حجر نے ابو داؤد کی یہ روایت بھی نقل کی ہے کہ ابو مسہر نے قرآن کے مخلوق ہونے کا اقرار آخر تک نہیں کیا اور ان کی استقامت کو دیکھ کر وہیں قید خانہ میں ڈال دیا گیا۔ سن ۲۱۸ھ میں بغداد میں وفات پائی۔

۶۔ عبد اللہ بن زبیر حمیدی رحمہ اللہ: ان کی کنیت ابو بکر تھی۔ خالص عربی انسل تھے۔ مکہ مکرمہ میں پیدا

ہوئے اور کہہ ہی کی خاک کے پیوند بنے۔ ان کا شمار نامور اہل علم اتباع تابعین میں ہوتا ہے۔ علمائے اسلام نے ان کے علم و فضل اور تبحر علمی کا اعتراف کیا ہے، ان کے اساتذہ میں امام شافعی، فضیل بن عیاض اور سفیان بن عینیہ جیسے فخر زمانہ ائمہ کے نام ملتے ہیں۔ ان کی قوت حافظہ اور ثقہت مسلم ہے۔ ارباب سیر نے ان کو کثیر الحدیث لکھا ہے۔ فقرہ و فتاوی میں بھی ان کا پایہ بہت بلند تھا۔ امام بخاری حدیث کی طرح فتنہ میں بھی ان کے شاگرد تھے۔ زہدورع اور تقویٰ و طہارت میں بھی متذکر ہے۔ اتباع سنت کا بڑا اهتمام کرتے تھے۔ ابن حبان نے ان کو صاحب سنت بتایا ہے۔ عقیدہ عمل کے لحاظ سے وہ محدثین اور علمائے سلف کے مسلک پر عامل تھے۔ امام حمیدی صاحب تصانیف تھے۔ منہج حمیدی اور رسالہ اصول السنۃ ان کی مشہور کتابیں ہیں۔ سن ۲۱۹ھ میں مکہ مکرمہ میں انتقال کیا۔

۷۔ ابو نعیم فضل بن دکین رحمہ اللہ: کوفہ کے رہنے والے تھے، ان کا سن ولادت ۱۲۹ ہے، علم و عمل، حق گوئی و پیਆ کی اور زہد و اتقاء کے اعتبار سے اپنی مثال آپ تھے۔ امام بخاری جیسے عبقروی وقت ان کے تلمذ پر تھیات فخر و مسرت محسوس کرتے رہے۔ حافظ ذہبی انہیں الحافظ محمدث الکوفہ لکھتے ہیں۔ امام احمد بن حنبل فرماتے ہیں کہ: ابو نعیم حدیث کے بہت باخبر و اتفاق کار تھے۔ ان کے ثقہ و ثابت ہونے پر ارباب سیر اور ائمہ حدیث کا اتفاق ہے۔ علماء بن سعد فرماتے ہیں کہ، ابو نعیم ثقة، مأمون، کثیر الحدیث اور بحث تھے۔

حافظ ذہبی نے احمد بن صالح کا یہ قول تذكرة الحفاظ میں نقل کیا ہے: مارأیت محدثاً أصدق من أبي نعیم میں نے ابو نعیم سے زیادہ سچا کوئی محدث نہیں دیکھا۔ شعبان سن ۲۱۹ھ میں کوفہ میں رحلت فرمائی۔

۸۔ آدم بن ابی ایاس رحمہ اللہ: ان کی کنیت ابو الحسن تھی۔ سن ۱۳۲ھ میں پیدا ہوئے۔ مرد (خراسان) کے رہنے والے تھے لیکن ان کی نشوونما بغداد میں ہوئی۔ ان کا شمار امام شعبہ بن جاجج کے خاص تلامذہ میں ہوتا تھا۔ ان کے علم و فضل، حفظ و ضبط، عدالت و ثقاہت، امانت و دیانت، ذکاوت و فطانت، عبادت و ریاضت، تقویٰ و طہارت، زہدورع اور حسن اخلاق و پاکیزگی پر ارباب سیر، ائمہ حدیث اور تذكرة نگاروں کا اتفاق ہے۔ حافظ ذہبی انہیں المحدث الامام الزاهد کہتے ہیں۔ خطیب بغدادی فرماتے ہیں کہ آدم بن ابی ایاس اتباع سنت میں شدت کیلئے مشہور ہیں۔

سن ۲۲۰ھ میں مقتضم باللہ عبادی کے دور حکومت میں ۸۸ سال کی عمر میں عسقلان میں وفات پائی۔

۹۔ ابوالیمان حکم بن نافع رحمہ اللہ: حفص (شام) کے رہنے والے تھے، ان کا شمار چوٹی کے ائمہ حدیث میں ہوتا تھا۔ علمائے اسلام نے ان کے ثقہ و ثابت ہونے کی توثیق کی ہے۔ امام الرشید نے ان کو ایک دفعہ حفص کے منصب قضاۓ پر فائز کرنے کیلئے طلب کیا تھا۔ امام بخاری اور امام یحییٰ بن معین جیسے اساطین فن ان کے تلامذہ میں شامل ہیں۔ سن ۱۳۸ھ میں ولادت ہے اور سن ۲۲۱ھ وفات ہے۔

۱۰۔ عبد اللہ بن صالح مصری رحمہ اللہ: ان کی کنیت ابو صاریح تھی، مصر کے بلند پایہ محدث تھے، آپ امام لیث بن سعد کی جانبیاد کے ناظم تھے اور ان کے خاص تلمیز بھی تھے۔ بقول امام یحییٰ بن معین امام لیث بن سعد سے بہت زیادہ استفادہ کیا۔ امام بخاری کے علاوہ امام ابو حاتم اور امام یحییٰ بن معین جیسے ائمہ حدیث ان کے تلامذہ میں شامل ہیں۔ سن ۱۳۷ھ میں پیدا ہوئے اور سن ۲۲۳ھ میں راہی ملک عدم ہوئے۔

۱۱۔ سعید بن ابی مریم بصری رحمہ اللہ: ان کی کنیت ابو محمد تھی، بصرہ کے رہنے والے تھے۔ مشہور حافظ حدیث اور نامور محدث تھے۔ ارباب سیر نے ان کے ثقہ و ثابت ہونے کی توثیق کی ہے۔ امام ابو داؤد لکھتے ہیں: امام سعید بن ابی مریم جلت تھے۔ حافظ ذہبی فرماتے ہیں: ثقہ اور کثیر الحدیث تھے۔ سن ۱۳۴ھ میں پیدا ہوئے اور سن ۲۲۳ھ میں وفات پائی۔

۱۲۔ محمد بن سلام بیکندی رحمہ اللہ: ان کی کنیت ابو عبد اللہ تھی۔ ممتاز محدث، نامور عالم اور امام بخاری کے استاد تھے۔ ان کے حفظ و ضبط اور عدالت و ثقاہت پر تذکرہ نگاروں کا اتفاق ہے۔ حافظ ذہبی لکھتے ہیں کہ یحییٰ بن ابی مریم فرماتے ہیں: خراسان میں علم کے دو خزانے موجود ہیں۔ ایک اسحاق بن راہویہ اور دوسرے محمد بن سلام بیکندی۔ صفر سن ۲۲۵ھ میں ۶۲ سال کی عمر میں راعی اجل کو بیک کہا۔

۱۳۔ مسدود بن مسرہ رحمہ اللہ: ان کی کنیت ابو الحسن، نام عبد الملک اور مسدود لقب تھا۔ بصرہ کے رہنے والے تھے۔ ان کا شمار اپنے زمانہ کے اکابر ائمہ حدیث میں ہوتا تھا۔ ان کا حافظہ بہت قوی تھا۔ ان کی عدالت و ثقاہت پر علمائے فن کا اتفاق ہے۔ امام یحییٰ بن معین نے انہیں ثقہ اور مأمور بتایا ہے۔ رمضان المبارک سن ۲۲۸ھ میں انتقال کیا۔

۱۴۔ نعیم بن حماد خزانی رحمہ اللہ: ان کی کنیت ابو عبد اللہ تھی اور قبلہ خزانہ سے تعلق رکھتے تھے، طلب حدیث کیلئے آپ کئی شہروں میں تشریف لے گئے۔ مورخین نے لکھا ہے: عراق اور حجاز میں بڑے انہاک سے تحصیل حدیث کی۔ عراق اور حجاز میں کافی مدت ان کا قیام رہا پھر مصر تشریف لے گئے اور مصر میں ان کا قیام ۲۰۰ سال تک رہا۔ ان کے حفظ و ضبط اور عدالت و ثقہت پر علمائے فن کا اتفاق ہے۔ حدیث میں صاحب کمال ہونے کے ساتھ ساتھ فقہ اور علم الفرائض میں مکمل دسترس رکھتے تھے۔ اتباع سنت میں بڑے متشدد تھے۔ ابل بدعت سے سخت نفرت کرتے تھے، فتنہ خلق قرآن کو تسلیم نہ کرنے میں اسیر زندگی رہے، سن ۲۲۸ھ میں وفات پائی۔

۱۵۔ یحییٰ بن بکیر مصری رحمہ اللہ: ان کی کنیت ابو ذر کریما تھی۔ مصر کے قابل اعتماد اور نامور محدث تھے۔ ان کے اساتذہ اور امام مالک اور امام لیث بن سعد کے نام ملتے ہیں۔ آپ کی عدالت و ثقہت پر علمائے فن کا اتفاق ہے۔ حافظہ ہبی فرماتے ہیں: یحییٰ بن بکیر صداقت و امانت کے ساتھ علم کا خزانہ تھے۔ آپ نے صفر ۲۳۱ھ میں وفات پائی۔

۱۶۔ یحییٰ بن معین رحمہ اللہ: سن ۱۵۰ھ میں پیدا ہوئے، بغداد کے قریب قریۃ النبیان کا وطن تھا، انہوں نے اپنے دور کے نامور اساتذہ فن سے استفادہ کیا۔ امام عبد اللہ بن مبارک، یحییٰ بن سعیدقطان، وکیع بن الجراح، عبد الرحمن بن حمیدی، سفیان بن عیینہ وغیرہ ان کے اساتذہ میں شامل ہیں۔ امام یحییٰ بن معین فن جرح و تعدل کے امام تھے۔ آپ نے صحیح اور عدم صحیح روایتوں کی تمیز اور رواۃ حدیث کی سیرت و کردار کے معلوم کرنے میں پوری ذہنی و علمی قوت صرف کر دی تھی۔ ان کے علم و فضل اور حدیث میں صاحب کمال ہونے کی ائمہ فن نے توثیق کی ہے۔ امام احمد بن حنبل فرماتے ہیں کہ جور و ایت یحییٰ بن معین کو معلوم نہ ہواں کی صحت مشکوک ہے۔ سن ۲۳۳ھ میں مدینہ منورہ میں انتقال کیا۔ ان کو سب سے بڑی سعادت یہ نصیب ہوئی کہ آپ کا جنازہ اسی چار پائی پر اٹھایا گیا۔ جس پر رسول اللہ ﷺ کا جسد مبارک اٹھایا گیا تھا۔ جس وقت آپ کا جنازہ اٹھایا گیا تو لوگوں کی زبان پر عام طور پر یہ جملہ تھا: ”یہ اس شخص کا جنازہ ہے جو رسول اللہ ﷺ کی احادیث کو کذب بیانی سے بچاتا تھا۔“

آپ بقیع الغرقہ کے قبرستان میں جہاں ہزاروں گنج ہائے گراں مایہ محفون ہیں سپردخاک کئے گئے۔

۱۷۔ علی بن مدینی رحمہ اللہ: ان کی کنیت ابو الحسن تھی۔ سن ۱۶۱ھ میں بصرہ میں ان کی ولادت ہوئی، یہیں ان کی نشوونما ہوئی۔ علم حدیث کی تحصیل کیلئے کئی ممالک اسلامیہ میں تشریف لے گئے۔ مکہ، مدینہ، بغداد اور کوفہ کا

سفر کیا اور ہر جگہ اس طین فن سے استفادہ کیا۔ یعنی بھی گئے اور یعنی میں ان کا قیام تین سال رہا، ان کے اساتذہ میں نامور ائمہ حدیث سفیان بن عینہ، عبد الرحمن بن مہدی، یحییٰ بن سعید القطان اور ابو داؤد عباسی شامل ہیں۔ ان کے علم و فضل اور تبحر علمی کا اعتراف ان کے معاصرین اور اساتذہ نے کیا ہے۔ حافظ ابن حجر نے تہذیب التہذیب میں ابو حاتم کا یہ قول نقل کیا ہے کہ ”علی بن مدینی معرفت حدیث عمل میں ایک علامت و نشان تھے۔“

امام احمد بن حنبل نے بھی معرفت حدیث عمل میں ان کے تبحر علمی کا اعتراف کیا ہے۔ اخلاق و عادات میں اسلام کا نمونہ تھے۔ سنت نبوی ﷺ کے شیدائی تھے، یحییٰ بن معین فرماتے ہیں: علی بن مدینی جب بغداد آ جاتے تو سنت کا چرچا ہوتا تھا اور جب وہ بصرہ چلے جاتے تو شیعیت زور پکڑ جاتی۔ امام نووی نے ان کو صاحب تصنیف بتایا ہے اور لکھا ہے کہ انہوں نے دوسو کے قریب تصنیف اپنی یادگار چھوڑی ہیں۔ امام علی بن مدینی فتنہ خلق قرآن کی آزمائش سے بھی دوچار ہوئے، سن ۲۳۲ھ میں راجی ملک عدم ہوئے۔

۱۸۔ محمد بن عبد اللہ بن نمير کوفی رحمہ اللہ: ان کی کنیت ابو عبد الرحمن تھی، کوفہ کے رہنے والے تھے، بلند پایہ عالم اور پختہ کار حافظ حدیث تھے۔ اصحاب صحابہ میں بخاری، مسلم، ابن ماجہ اور ابو داؤد ان کے تلامذہ میں شامل ہیں، ان کے ثقہ اور مامون ہونے کی اصحاب سیر نے توثیق کی ہے اور انہیں ثقا اور جھٹ کہا ہے۔ احمد بن صالح کا قول ہے کہ میں نے عراق میں احمد بن حنبل اور ابن نمير جیسا کوئی آدمی نہیں دیکھا۔ سن ۲۳۲ھ میں وفات پائی۔

۱۹۔ ابو بکر بن ابی شیبہ رحمہ اللہ: ان کا نام عبد اللہ بن محمد بن ابی شیبہ ہے۔ ابو بکر کنیت تھی۔ سن ۱۵۹ھ میں میں پیدا ہوئے، ان کا وطن واسط تھا۔ ان کے اساتذہ میں ان کے دور کے نامور ائمہ حدیث شامل ہیں اور ائمہ صحابہ میں امام بخاری، مسلم، ابن ماجہ، ابو داؤد ان کے تلامذہ میں شامل ہیں۔ علاوه ازیں امام ابو زرعہ اور امام قیٰ بن مخلد کو بھی ان سے شرف تلمذ حاصل ہے۔ علوم اسلامیہ میں صاحب کمال اور حدیث میں ان کے تبحر علمی اور جامعیت کا اعتراف ان کے ہم عصر علماء نے کیا ہے۔ امام ابو عبیدہ قاسم بن سلام فرماتے ہیں کہ علم صرف چار آدمیوں پر تمام ہو گیا، ابو بکر ابن ابی شیبہ حسن ادا، خوش سلیمانی اور حفظ مذاکرہ میں، احمد بن حنبل فقہ و معرفت حدیث میں، یحییٰ بن معین جامعیت و کثرت روایت میں، علی بن مدینی حدیث کے مخازن و عدل سے واقفیت میں یکتا نے روزگار تھے۔ امام ابو بکر بن ابی شیبہ باکمال مصنف تھے، ان کی کتاب مصنف ابن ابی شیبہ بڑی بے نظیر کتاب ہے، امام صاحب نے محرم سن ۲۳۵ھ میں رحلت فرمائی۔

۲۰۔ ابراہیم بن المنذر راسدی رحمہ اللہ: ان کی کنیت ابو اسحاق تھی۔ مدینہ منورہ کے رہنے والے تھے، بڑے قابل اعتماد محدث تھے، ہمایعِ اسلام نے ان کے ثقہ و ثابت ہونے کی توثیق کی ہے۔ امام ابو حاتم نے ان کو صدوق بتایا ہے۔ محرم سن ۲۳۶ھ میں انتقال فرمایا۔

۲۱۔ اسحاق بن راہویہ رحمہ اللہ: ان کی کنیت ابو یعقوب تھی۔ نام اسحاق بن ابراہیم ہے۔ راہویہ ان کا لقب تھا۔ سن ۱۶۱ھ میں پیدا ہوئے۔ خراسان ان کا وطن تھا۔ ان کے اساتذہ کی فہرست طویل ہے۔ طلب حدیث سلیمانی پیشتر اسلامی ممالک کا سفر کیا۔ ان کے علم و فضل اور فن حدیث میں صاحب کمال ہونے کا ائمہ حدیث اور تذکرہ نگاروں نے اعتراف کیا ہے۔ حافظ ذہبی لکھتے ہیں کہ امام ابو زرع فرماتے ہیں: امام اسحاق سے زیادہ قوی یادداشت والا کوئی آدمی نہیں دیکھا گیا۔ امام ابو حاتم فرماتے ہیں: قوت حفظ کے ساتھ ساتھ ان کے حدیث ضبط کرنے اور غلطیوں سے محفوظ رہنے پر توجہ ہوتا ہے۔ حفاظت اور اشاعت حدیث میں ان کی خدمات قدر کے قابل ہیں۔ حافظ ابن حجر کہتے ہیں کہ امام اسحاق بن راہویہ نے سنتوں کا دفاع اور مخالفین حدیث کا قلع قلع کیا۔

امام صاحب جس طرح حدیث میں باکمال تھے اسی طرح فقہ میں بھی ان کو خاص درک حاصل تھا۔ حافظ ابن کثیر نے ان کو أحد المجنۃ الدین من الانام لکھا ہے۔ امام اسحاق بن راہویہ خود صاحب مذهب مجتهد تھے۔ اس لئے چاروں مشہور اجتہادی مذاہب میں وہ کسی مذهب سے وابستہ نہ تھے۔ امام صاحب نے شعبان سن ۲۲۸ھ میں انتقال کیا۔

۲۲۔ قتبیہ بن سعید ثقفی رحمہ اللہ: ان کی کنیت ابو رجاء تھی۔ بُنْجَ کے رہنے والے تھے۔ سن ۱۳۹ھ میں پیدا ہوئے۔ ان کے اساتذہ میں امام مالک اور امام لیث بن سعد بھی شامل ہیں۔ تلامذہ میں ائمہ صحابہ میں صرف امام ابن ماجہ ان کے شاگرد نہیں ہیں۔ ان کے علم و فضل اور حدیث میں صاحب کمال ہونے کا عالمائے اسلام نے اعتراف کیا ہے۔ حافظ ذہبی نے ان کو الشیخ الحافظ محدث خراسان لکھا ہے۔ ابن عمار حنبل فرماتے ہیں: الیہ المنتهی فی الثقة، ثقاہت میں ان کا آخری درجہ تھا۔ خطیب بغدادی کہتے ہیں کہ جب امام قتبیہ بن سعید بغداد تشریف لائے تو امام احمد بن حنبل اور امام یحییٰ بن معین جیسے ائمہ روزگار نے ان کی خدمت میں حاضر ہو کر حدیث کا درس لیا۔ امام صاحب نے سن ۲۳۰ھ میں اپنے وطن میں سفر آنحضرت اختیار کیا۔

۲۳۔ احمد بن حنبل رحمہ اللہ: ان کی کنیت ابو عبد اللہ تھی۔ خالص عربی لنسل اور قبیلہ شیبان سے تعلق رکھتے تھے۔ سن ۱۶۲ھ میں بغداد میں پیدا ہوئے۔ ابتدائی تعلیم علمائے بغداد سے حاصل کی۔ بعد ازاں آپ نے تحصیل حدیث کیلئے کوفہ، بصرہ، مکہ، مدینہ، یمن، شام اور جزیرہ کا سفر کیا اور ہر جگہ کے نامور محمدیین کرام سے استفادہ کیا۔ سن ۷۸۷ھ میں حجاز کا سفر کیا اور امام شافعی سے فقہ میں تحصیل کی۔ امام شافعی ان کے بڑے مترف اور قدراں تھے۔ جب امام شافعی بغداد تشریف لائے تو امام احمد نے ان سے ملاقات کی اور جب تک امام شافعی کا قیام بغداد میں رہا ان سے اکتساب فیض کرتے رہے۔ جب امام شافعی بغداد سے روانہ ہونے لگے، تو آپ نے فرمایا:  
خرجت من بغداد وما خلفت بها أتقى ولا أفقهه من أحمد بن حنبل۔ ”میں بغداد چھوڑ کر جا رہا ہوں، اس حالت میں کہ وہاں احمد بن حنبل سے بڑھ کر نہ کوئی متقی ہے نہ کوئی فقیہ۔“

تقویٰ و طہارت، زہد و توکل اور تواضع و مسکنت میں امام احمد بن حنبل کی مثال تاریخ اسلام میں نہیں ملتی۔ آپ نے چار خلفاء مأمون الرشید، مقتصم، واثق اور متوکل کا زمانہ پایا لیکن کسی خلیفہ کا عطا یہ قبول نہیں کیا۔ مسئلہ خلق قرآن میں ان کی ثابت قدمی کی وجہ سے تمام عالم اسلام ان کی شہرت سے محصور تھا اور ہر طرف ان کی تعریف اور دعا کا غلغله تھا۔ اتباع سنت میں ان کا کوئی ثانی نہیں تھا۔ ۲۰ سال کی عمر میں آپ نے حدیث کا درس دینا شروع کیا۔ یہ بھی ان کا کمال اتباع سنت تھا کہ انہوں نے عمر کے چالیس ویں سال جوں نبوت ہے علوم نبوت کی اشاعت شروع کی۔ تصنیف میں ان کی مندرجہ میں مشہور کتاب ہے جس میں ۴۰ ہزار احادیث درج ہیں۔ امام صاحب نے ۷۷ برس کی عمر میں ۱۲ اربعین الاول سن ۲۳۱ھ کو بغداد میں وفات پائی۔ جنازہ میں ۸ لاکھ مردا اور ۲۰ ہزار عورتیں شامل تھیں۔

۲۴۔ محمد بن یحییٰ عدنی رحمہ اللہ: ان کی کنیت ابو عبد اللہ تھی۔ ان کا اصل وطن عدن تھا لیکن مستقل بود و باش مکہ مکرمہ میں اختیار کر لی تھی۔ اپنے زمانے کے نامور اساتذہ سے تعلیم حاصل کی۔ امام سفیان بن عیینہ کے خاص تلامذہ میں تھے۔ ان کی عظمت کا اندازہ اس سے ہوتا ہے کہ مؤلفین صحابہ میں امام مسلم، امام ترمذی اور ابن ماجہ نے ان سے بلا واسطہ اور امام نسائی نے بالواسطہ روایتیں کی ہیں۔ امام بخاری نے بھی ان سے ایک حدیث تعلیقاً بیان کی ہے۔

امام عدنی کے ثقہ و ثابت ہونے پر علمائے اسلام کا اتفاق ہے اور ان کے علم و فضل اور علمی تبحر کا اعتراف کیا

ہے۔ حافظ ابن حجر لکھتے ہیں کہ علمائے طبقات کا بیان ہے کہ امام محمد بن بیہی عدنی اپنے زمانہ میں شیخ الحرم تھے۔ علم و فضل کے بڑے عابد اور زاہد، صالح اور متبدیں تھے، ان کا خود بیان ہے کہ حج بیت اللہ سے ۷ مرتبہ مشرف ہونے کی سعادت میسر آئی اور مرتبتہ میں نے پیدل چل کر حج کیا تھا۔ ذوالحجہ سن ۲۲۳ھ میں راہی ملک عدم ہوئے۔

۲۵۔ عبد اللہ دارمی سرقندی رحمہ اللہ: ان کی کنیت ابو محمد تھی۔ اسم گرامی عبد اللہ بن عبد الرحمن ہے۔ سن ۱۸۱ھ میں خراسان کے شہر سرقند میں پیدا ہوئے۔ اسی سال خراسان کے مشہور محدث امام عبد اللہ بن مبارک کا انتقال ہوا۔ امام دارمی نے اپنے دور کے جن نامور ائمہ کرام اور علمائے اسلام سے علوم اسلامیہ میں تحصیل کی، خطیب بغدادی نے اس کی فہرست اپنی کتاب تاریخ بغداد میں درج کی ہے۔ ان کے تلامذہ میں بڑے بڑے نامور محدثین اور ائمہ فتن شامل ہیں۔ امام ابن ماجہ کے سواد و سرے تمام ائمہ صحاح کو ان سے شرف تلمذ حاصل ہے۔ امام دارمی نے اس زمانہ کے دستور کے مطابق طلب حدیث کیلئے شام، بغداد، مصر، عراق، خراسان اور مکہ و مدینہ کا سفر کیا اور ہر جگہ کے نامور ائمہ حدیث سے استفادہ کیا۔ ان کے حفظ و ضبط، عدالت و ثقاہت، امانت و دیانت، ذکاوت و فضالت، فہم و بصیرت، تقویٰ و طہارت، زہد و ورع اور حسن لطافت کا اعتراف کیا ہے۔ امام ابو حاتم فرماتے ہیں کہ امام دارمی سب سے زیادہ ثقہ تھے، خطیب بغدادی فرماتے ہیں کہ دارمی ثقہ و ثابت تھے اور ان کا شمار ان علمائے اسلام میں ہوتا ہے جو احادیث کے حفظ و ضبط کیلئے مشہور ہیں۔ امام نسائی نے بھی ان کو ثقہ و مامون بتایا ہے۔ احادیث کی معرفت و تعمیر میں ان کا پایہ بہت بلند تھا۔ امام دارمی کو دوسرے علوم اسلامی میں بھی مکمل دستگاہ حاصل تھی، فقہ و تفسیر میں بھی ان کو یہ طولی حاصل تھا۔ حافظ ابن حجر نے ان کو بالکمال مفسر اور صاحب علم فقیہہ بتایا ہے۔ اللہ تعالیٰ نے امام دارمی کو حکمت، دانائی اور حکم و فراست سے خاص طور پر بہرہ و رکیا تھا۔ خطیب بغدادی لکھتے ہیں:

و كان غاية العقل و نهاية الفضل "وهنهايت عاقل اور فاضل شخص تھے"

امام دارمی علم عمل دونوں کے جامع تھے۔ زہد و ورع اور تقویٰ و طہارت میں بھی ان کا پایہ بہت بلند تھا۔ سنت و حدیث کی اشاعت و حفاظت میں ان کی خدمات کا احاطہ نہیں کیا جاسکتا۔ مولانا ضیاء الدین اصلاحی لکھتے ہیں کہ امام دارمی نے حدیث کی خدمات اشاعت اور اس کی حمایت و مدافعت بھی کی اور مخالفین حدیث کا مقابلہ کر کے ان کا زور توڑ دیا۔ احادیث کے متعلق شکوک و اعتراضات کا جواب اور کذب و دروغ کی آمیزشوں سے ان کو پاک کر کے عوام و خواص سب کے دلوں میں ان کی اہمیت و عظمت اور رسول اللہ ﷺ کی محبت بٹھا دی۔ اسی طرح

مختلف حیثیتوں سے انہوں نے علم حدیث و آثار کو فروع بخشنا۔ علمائے رجال لکھتے ہیں کہ امام دارمی نے اپنے طلن سرقند میں حدیث و سنت کا بول بالا کر کے لوگوں کو اس کی جانب مائل اور مخالفین حدیث کا قلمع قمع کر دیا۔ فقہی مسلک میں وہ کسی امام کے مذہب سے وابستہ نہ تھے بلکہ اپنے اجتہاد اور تفہیم کے مطابق حدیث و قرآن کی پیروی کرتے تھے۔ امام دارمی صاحب تصنیف تھے، حدیث میں ان کی سنن دارمی مشہور و معروف کتاب ہے۔ صحابہ تھے، کے بعد حدیث کی جو کتابیں سب سے زیادہ اہم اور مستند تسلیم کی جاتی ہیں، ان میں سنن دارمی بھی شامل ہے۔ شاہ عبدالحق محدث دہلوی فرماتے ہیں: کتاب او از احسن کتب حدیث است

اس کی اس اہمیت کی بنا پر محدثین اور علمائے فن نے اس کی حدیثوں کو قابلِ احتجاج اور لائق استدلال خیال کیا ہے۔ امام دارمی نے ۷۵ برس کی عمر میں ۲۵ ذی الحجه ۸۲۵ھ میں اپنے طلن سرقند میں رحلت فرمائی۔ امام بخاری کو جب امام دارمی کی وفات کی اطلاع ملی تو فرط غم سے سر جھکا کر انا اللہ وانا الیہ راجعون پڑھا اور یہ شعر پڑھا۔  
ترجمہ: ”اگر تو زندہ ہوتا تو احباب کی مفارقت کے صدمے برداشت کرتا، تیراصفحہ ہستی سے معدوم  
ہونا سب سے زیادہ دردناک ساختہ ہے۔“

**تلامذہ:** امام بخاری کے تلامذہ اور مستفیدین کا حلقة بہت وسیع ہے۔ فربی فرماتے ہیں کہ امام صاحب سے برہ راست ۹۰ ہزار آدمیوں نے جامع صحیح بخاری کو سنا تھا۔

ان کے تلامذہ میں بڑے بڑے محدثین اور علمائے اسلام شامل ہیں مثلاً: امام مسلم بن حجاج (۲۶۱ھ)، امام ابو عیسیٰ ترمذی (۲۷۹ھ) امام ابو عبد الرحمن احمد بن شعیب نسائی (۳۰۳ھ)، امام محمد بن یوسف فربی (۳۳۰ھ)، امام صالح بن محمد بزرگ (۲۹۳ھ)، امام محمد بن نصر مروزی (۲۹۳ھ)، امام ابو حاتم رازی (۲۷۷ھ)، امام ابراہیم الحرمی (۲۸۵ھ)، امام ابو بکر بن الی عاصم الحافظ الکبیر (۲۸۷ھ)، شیخ الاسلام امام ابو بکر محمد بن اسحاق بن خزیمہ (۱۱۳ھ) اور امام ابو عبد اللہ حسین بن سہیل المحتالی (۳۳۰ھ)

### مولانا محمود احسان غضفر و مولانا مسعود احسان کو صدمہ

مورخہ 20 اگست بروز ہفتہ مولانا محمود احسان غضفر رئیس جامعہ محمدیہ چمپڑ بازار چکوال اور مولانا مسعود احسان کی والدہ محترمہ طویل علاالت کے بعد وفات پائی گئیں۔ انا لله وانا الیہ راجعون۔ مرحومہ صوم و صلوا کی پابند اور دیدار خاتون ہیں۔ مرحومہ کی نماز جنازوں کے آبائی گاؤں میں مولانا محمود احسان غضفر نے پڑھائی۔